

---

Shri Raghavendra Pujavidhanam

శ్రీరాఘవేంద్రపూజావిధానమ్

Document Information



---

Text title : Shri Raghavendra Pujavidhanam

File name : rAghavendrapUjAvidhAnam.itx

Category : deities\_misc, gurudev, pUjA

Location : doc\_deities\_misc

Author : Krishna Avadhutapandita Vedavyasacharya

Proofread by : Gopalakrishnan, PSA Easwaran

Description/comments : from Raghavendra Tantram

Latest update : December 18, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 18, 2021

*sanskritdocuments.org*

---



శ్రీరాఘవేంద్రపూజావిధానమ్



అథ పూజావిధిం వక్ష్యే రాఘవేంద్రార్ఘసద్గురోః ।  
యతస్తుష్టేన గురుణా హరౌ రుష్టోఽపి రక్ష్యతే ॥ ౧॥

కృతనిత్యాహ్నికః శుద్ధః స్వస్థచిత్తః సుఖాసనః ।  
ఆదౌ పూజాఙ్గభూతం చ జపం కుర్యాత్ గురోన్మనోః ॥ ౨॥

ప్రాణానాయమ్య మస్త్రేణ సంస్మరేన్మూర్ధ్ని తం గురుమ్ ।  
ఋషిభవనో దేవబీజశక్తికీలాన్యథోచ్ఛరేత్ ॥ ౩॥

న్యాసం ధ్యానం జపం కృత్వా గురుపాదే సమర్పయేత్ ॥ ౪॥

రాఘవేంద్రగురం ధ్యాయేత్ కాషాయామ్బరధారిణమ్ ।  
నీలామ్బుదసమాభాసం భవ్యాఙ్గం దీర్ఘబాహుకమ్ ॥ ౫॥

రక్తరాజీవపత్రాక్షం ఊర్ధ్వద్వాదశపుణ్ణికమ్ ।  
బద్ధపద్మాసనం దేవస్వభావం దణ్డధారిణమ్ ॥ ౬॥

ఆనాభిలమిత్తస్వచ్ఛతులసీదలమాలికమ్ ।  
జ్ఞానముద్రాఽభయకరం ప్రణతేష్టసురద్రుమమ్ ॥ ౭॥ (ఇతి మస్త్రజపే ధ్యానమ్)

ధ్యాయామి గురుమజ్ఞాక్షం మహాసామ్రాజ్యశోభినమ్ ।  
ప్రసన్నమప్పణాచార్యయోగీంద్రియైః పరీవృతమ్ ॥ ౮॥ (ఇతి ధ్యానమ్)

ఆవాహయామి త్వామత్ర సర్వదేవైరధిష్ఠితమ్ ।  
శిష్యసజ్జైః పరీవృతమిష్టదానోద్యోతం ప్రభుమ్ ॥ ౯॥ (ఇత్యావాహనమ్)

గురురాజ మహారాజ ద్విజరాజాది సేవితః ।  
స్వర్ణపీఠాసనం తుభ్యం దదామి స్వీకురు ప్రభో ॥ ౧౦॥ (ఇత్యాసనమ్)

ఆగచ్ఛ శ్రీమహారాజ సార్వభౌమ గురూత్తమ ।  
యావత్పూజాం కరోమ్యత్ర తావత్సన్నిహితో భవ ॥ ౧౧॥ (ఇతి సన్నిధాపనమ్)

శ్రీగురో రాఘవేంద్రార్ఘ భక్తవత్సల భూసుర ।

త్వదీయైస్సకలైః సాకమత్రస్థః సుస్థిరో భవ ॥ ౧౧॥ (ఇతి స్థిరీకరణమ్)  
 జయ శ్రీగురురాజేంద్ర రాఘవేంద్ర యతీశ్వర ।  
 పూజాం గృహీతుం భక్తస్య త్వం మమాభిముఖో భవ ॥ ౧౨॥ (ఇత్యభిముఖీకరణమ్)  
 స్మృతిమాత్రేణ సన్తుష్ట ప్రసిద్ధ కరుణానిధే ।  
 ప్రసన్నో భవ తే పూజాం యథాశక్తి కరోమ్యహమ్ ॥ ౧౩॥ (ఇతి ప్రసన్నీకరణమ్)  
 ఆభివ్యక్తస్వస్వరూపజ్ఞానానన్ద గరూత్తమ ।  
 మయా దత్తం గృహాణార్ఘ్యం నమః సాత్విక సాత్విక ॥ ౧౪॥ (ఇత్యర్ఘ్యమ్)  
 భూలోకపావనార్థాయ కృతావతరణ ప్రభో ।  
 పాద్యం గృహాణ రాజర్షే పవిత్రం కురు మాం ప్రభో ॥ ౧౫॥ (ఇతి పాద్యమ్)  
 సదా సాక్షాత్కృతశ్రీశ కేశవాదికరూపిణే ।  
 నమస్తుభ్యం మయా దత్తం గృహాణాచమనం గురో ॥ ౧౬॥ (ఇత్యాచమనమ్)  
 ప్రహ్లాదస్యావతారాయ కల్యాణోన్ముఖరూపిణే ।  
 మధుపర్కం గృహాణేదం రాజరాజాయ తే నమః ॥ ౧౭॥ (ఇతి మధుపర్కమ్)  
 గురురాజ మహోదార స్నానే పానే చ సర్వదా ।  
 క్షీరప్రియస్య తే గవ్యపయసా స్నాపయామ్యహమ్ ॥ ౧౮॥ (ఇతి క్షీరస్నానమ్)  
 గురురాఘవరాజేంద్ర త్వాం దధ్నా స్నాపయామ్యహమ్ ।  
 సదా మే త్వత్ప్రసాదేన శాన్తాః సుఖర్థురుపద్రవాః ॥ ౧౯॥ (ఇతి దధిస్నానమ్)  
 మహాబలిమహాప్రాజ్ఞ గురురాజ ఘృతప్రియ ।  
 ఘృతేన స్నాపయామి త్వాం పుష్టిర్మే వర్ధతాం బలమ్ ॥ ౨౦॥ (ఇతి ఘృతస్నానమ్)  
 మధురం మధురావారం మధువాచం మధువ్రతమ్ ।  
 మధునా స్నాపయామి త్వాం లోకే మాం మధురం కురు ॥ ౨౧॥ (ఇతి మధుస్నానమ్)  
 శర్వరీశ మనోహరిన్ విషదోషనివారణ ।  
 శర్కరాభ స్నాపయే త్వాం శర్కరాభం కురుష్య మామ్ ॥ ౨౨॥ (ఇతి  
 శర్కరాస్నానమ్)  
 బదలీ కదలీ చూతఫలైస్త్యాం స్నాపయామ్యహమ్ ।  
 సఫలం కురు మే సర్వం తారకస్త్యం గురుప్రభో ॥ ౨౩॥ (ఇతి ఫలస్నానమ్)  
 శుద్ధైః శుద్ధిపదైః శాన్తశీతలైః సుఖదర్శన ।

శుద్ధస్నానం కారయిష్యే శుద్ధం మాం కురు తే గురో ॥ ౨౪ ॥ (ఇతి శుద్ధోదకస్నానమ్)

విధిబద్ధసుతైలేన చమ్రుకాద్యైః సుగన్ధినా ।

కారయే మగ్గలం స్నానం కురు త్వం మమ మగ్గలమ్ ॥ ౨౫ ॥ (ఇతి మగ్గలస్నానమ్)

భూలోకమధ్యసంసిద్ధతీర్థపావనరూపిణమ్ ।

స్నాపయామి సుతీర్థోత్తైః జలైర్మాం పావయ ప్రభో ॥ ౨౬ ॥ (ఇతి తీర్థస్నానమ్)

స్వర్ణప్రఖ్యం శశిప్రఖ్యం రవిప్రఖ్యం సదమ్బరమ్ ।

కౌపినం యతిరాజేంద్ర సవ్యానం చ గృహాణ భోః ॥ ౨౭ ॥ (ఇతి వస్త్రమ్)

ఊర్మికా మౌక్తికాది స్రక్కుణ్డలాది సుభూషణమ్ ।

గృహాణ గురురాజేంద్ర కురు మాం లోకభూషణమ్ ॥ ౨౮ ॥ (ఇతి ఆభరణమ్)

ద్వాదశాప్యూర్ధ్వపుణ్ణ్యాణి గోపీచందనగన్ధతః ।

విష్ణుపాదోదకం దాస్యే సాకం శ్రీతులసీదలైః ।

గృహాణ విష్ణుభక్తానాం సమప్రదాయప్రవర్తక ॥ ౨౯ ॥ (ఇతి ఊర్ధ్వపుణ్ణ్యాదికమ్)

గన్ధకక్కోలకస్తూరీ కర్పూరాగరుకుంజుకమ్మైః ।

మిశ్రితం చందనం తుభ్యం దాస్యామి స్వీకురు ప్రభో ॥ ౩౦ ॥ (ఇతి గన్ధమ్)

కస్తూరితిలకం మార్గహరిద్రాతణ్ణువైర్యుతాన్ ।

గృహాణ గురువర్య త్వమలక్ష్కారార్థమక్షతాన్ ॥ ౩౧ ॥ (ఇతి అక్షతాన్)

మల్లికామాలతీమాలాం తులసీదలమాలికామ్ ।

కేతకాదీని పుష్పాణి గృహ్ణిష్య గురుసత్తమ ॥ ౩౨ ॥ (ఇతి పుష్పాణి)

వనస్పతిరసోత్పన్నం సురభిం సురభిప్రియ ।

మహాభోగిన్నిమం ధూపం గృహాణ ప్రీతిమాన్ భవ ॥ ౩౩ ॥ (ఇతి ధూపమ్)

వర్షిద్వయయుతం సాజ్యం దీపద్వంద్వం తమోఽపహమ్ ।

నిరన్తరప్రకాశోఽపి గృహాణ కృపయా మయి ॥ ౩౪ ॥ (ఇతి దీపమ్)

మయాఽఽనీతం యథాశక్తి యథాకాలం యథాధనమ్ ।

భక్ష్యోపదంశదధ్యాజ్యక్షీరాద్యన్వితమోదనమ్ ॥ ౩౫ ॥

శుణ్ణీరామర జమ్బీరలవణాదిసమన్వితమ్ ।

తక్రం చ చందనోశీర కర్పూర ఘృసృణాన్వితమ్ ॥ ౩౬ ॥

పానీయం చ హరౌ వాయౌ నివేద్య త్వం గురూత్తమ ।

భుక్త్యా పరిజనైః సాకం తుష్టో భవ పితర్మమ ॥ 3౭ ॥ (ఇతి వైవేద్యం -3౫,3౬,3౭)  
 శ్రీతేత్యాదిదశస్తోత్రపఠనం తే కరోమ్యహమ్ ।  
 సాఙ్గభోజనసాఫల్యసిద్ధ్యై స్వీకురు సద్గురో ॥ 3౮ ॥ (ఇతి దశస్తోత్రపాఠమ్)  
 వరదౌ భక్తతోకస్య గరదౌ సకలాపదామ్ ।  
 ఉదకేన కరో పాదౌ ప్రక్షాలయ యతీశ్వర ॥ 3౯ ॥ (ఇతి హస్తప్రక్షాలనమ్)  
 కురుష్వాచమనం స్వామిన్ మఙ్గలార్థం మయాకృతమ్ ।  
 త్వస్త్రస్తవరాజేన సహితం స్వీకురు ప్రభో ॥  
 కురుష్వాచమనం స్వామిన్ విష్ణుపాదోదకం పిబ ।  
 గృహాణ తులసీపత్రం గురురాజ ప్రసీద మే ॥ ౪౦ ॥ (ఇతి పునరాచమనమ్)  
 అపరోక్షీకృతశ్రీశ విధిబన్ధవివర్జిత ।  
 కామచార మయాఽఽనీతం తామ్బూలం ప్రతిగృహ్యతామ్ ॥ ౪౧ ॥ (ఇతి తామ్బూలమ్)  
 నీరాజనాష్టకం స్వామిన్ మఙ్గలార్థం మయాకృతమ్ ।  
 త్వన్మస్త్రస్తవరాజేన సహితం స్వీకురు ప్రభో ॥ ౪౨ ॥  
 రాఘవేంద్రగురుం రాజసార్వభౌమపదస్థితమ్ ।  
 రామచన్ద్రప్రియం వందే రాం బీజప్రతిపాదితమ్ ॥ ౪౩ ॥ (ఇతి ప్రథమనీరాజనమ్)  
 రామచన్ద్రమహాభక్తం పాపాటవ్యగ్నిరూపిణమ్ ।  
 రాఘవేంద్రగురుం వందే ద్వితీయాక్షరవేదితమ్ ॥ ౪౪ ॥ (ఇతి ద్వితీయనీరాజనమ్)  
 ఘనాఘనాభనీలాఙ్గం ఘనరోగనివారణమ్ ।  
 ఘోరతాపత్రయహారం తృతీయావేదితం భజే ॥ ౪౫ ॥ (ఇతి తృతీయ నీరాజనం)  
 వేదాన్త సారసర్వజ్ఞం వేదవ్యాసపదార్చకమ్ ।  
 ప్రహ్లాదస్యాంశసమ్భూతం తురీయార్ణవగతం భజే ॥ ౪౬ ॥ (ఇతి చతుర్థనీరాజనం)  
 ద్రావయన్తం పిశాచాదీన్ ద్రాఘిమామయహారకమ్ ।  
 ద్రాగ్భక్తేష్టప్రదం వందే పఞ్చమాక్షర వేదితమ్ ॥ ౪౭ ॥ (ఇతి పఞ్చమనీరాజనమ్)  
 యథాశక్తి యథాభక్తి నేవకానాం ఫలప్రదమ్ ।  
 యవనాద్యైశ్చ సంసేవ్యం వందే షష్ఠప్రపఞ్చతమ్ ॥ ౪౮ ॥ (ఇతి షష్ఠనీరాజనమ్)  
 నన్దతీర్థకృతానేకగ్రన్థభావప్రకాశకమ్ ।  
 అఘవిద్రావకం వందే సప్తమాక్షరవేదితమ్ ॥ ౪౯ ॥ (ఇతి సప్తమనీరాజనమ్)

మానదం మధ్వభక్తానాం శతానాం మానహానిదమ్ ।

మాన్యం విరోధినాం చాపి వందే వసునిరూపితమ్ ॥ ౫౦॥ (ఇత్యష్టమసీరాజనం)

ఇతి శ్రీరాఘవేంద్రాష్టాక్షరమన్త్రాత్మకస్తవమ్ ।

సీరాజనేషు పఠతాం రాఘవేంద్రః ప్రసీదతి ॥ ౫౧॥

సువర్ణరత్నఖచితం పుష్పం పుష్పాష్టాళిం తవ ।

శ్రీరాఘవేంద్రగురురాట్ దదామి స్వీకురు ప్రభో ॥ ౫౨॥ (ఇతి పుష్పాష్టాళిః)

జయశబ్దైః పాహిశబ్దైః గద్ద్యైః పద్ద్యైః ప్రదక్షిణామ్ ।

కరోమి రాఘవేంద్రార్య సస్తుష్టో భవ సర్వదా ॥ ౫౩॥ (ఇతి ప్రదక్షిణా)

గురురాద్రాఘవేంద్రస్య ఏకైకస్మిన్ ప్రదక్షిణే ।

సప్తద్వీపమహియాత్రాఫలం విస్తతి మానవః ॥ ౫౪॥

బాహుభ్యామథ జానుభ్యాం శిరసా మనసా హృదా ।

పంచాంగ్గకం ప్రణామం తే కుర్వేఽభీష్టార్థదాయినే ॥ ౫౫॥ (ఇతి నమస్కారాన్)

తవ సేవారతాన్ కాంశ్చిద్భక్తాన్ ప్రేషయ మాం ప్రతి ।

తేషాం మరోరథం తాత మయా పుత్రేణ పూరయ ॥ ౫౬॥

అథవా కరుణాసిన్ధో మయి సన్నిహితః సదా ।

పుత్రస్య మమ వాక్యేన సర్వసర్వేష్టదో భవ ॥ ౫౭॥

యేన కేనాప్యపాయేన దూనే దుర్యశసా భువి ।

మాహాత్మ్యం మయి విన్యస్య కురుం మాం లోకపూజితమ్ ॥ ౫౮॥

యుక్తాఽయుక్తమజానానో యాచే త్వాం బాలవధురో ।

దాతా త్రాతా దయాలుస్త్యం యథేచ్ఛసి తథా కురు ॥ ౫౯॥

సర్వజ్ఞాయ స్వతన్త్రాయ భక్తకైశ్చవినాశినే ।

ఉదారచేతసే కిం తే వదే మద్భారవాహినే ॥ ౬౦॥

బ్రాహ్మే ముహూర్తే చోత్థాయ శయనావధి యత్కృతమ్ ।

మనోవాక్యాయజనితం కర్మ యద్వా శుభాశుభమ్ ।

తత్సర్వం ప్రీతయే భూయాత్ పాదయోస్తే సమర్పయే ॥ ౬౧॥ (ఇతి సమర్పణమ్)


క్షణే క్షణేఽపరాధాన్తాన్ మత్కృతాన్ వై సహస్రశః ।


క్షమస్వ గురురాజేంద్ర ప్రసీద తనయే మయి ॥ ౬౨॥ (ఇతి క్షమాపణమ్)

ఏవం యః కురుతే పూజాం సకృద్వాఽపి బహిర్వృద్ధి ।  
గురురాజప్రసాదేన భుక్తిం ముక్తిం చ విన్దతి ॥ ౬౩॥  
దినే దినే ప్రకురీవత గురువారే విశేషతః ।  
పూజాకాలేఽథవా భక్త్యా గురురాజస్య సన్నిధౌ ॥ ౬౪॥  
ఇదం చ పూజాపటలం పఠతాం సకలాపదః ।  
సశ్యన్తి సాఙ్గపూజాయాః ఫలం ప్రాప్నోత్యసంశయః ॥ ౬౫॥  
ఇతి శ్రీమత్కృష్ణావధూతపణ్డితకృత శ్రీమద్రాఘవేంద్రతస్త్రే  
ప్రత్యక్షసిద్ధిప్రదే గురుపూజావిధానం నామ చతుర్థః పటలః ॥

Proofread by Gopalakrishnan, PSA Easwaran

---

——  
*Shri Raghavendra Pujavidhanam*  
pdf was typeset on December 18, 2021

——  
Please send corrections to [sanskrit@cheerful.com](mailto:sanskrit@cheerful.com)

